

**കയ്യൂർ-ചീമേനി പഞ്ചായത്തിൽ ബസ്റ്റാന്റ് കം കംഫർട്ട് സ്റ്റേഷൻ**

327(4337) ശ്രീ. എം. രാജഗോപാലൻ: താഴെ കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

കയ്യൂർ-ചീമേനി പഞ്ചായത്തിന്റെ ആവശ്യത്തിന് ബസ്റ്റാന്റ് കം കംഫർട്ട് സ്റ്റേഷൻ പണിയാൻ പഞ്ചായത്തിനകത്തുള്ള പ്ലാന്റേഷൻ കോർപ്പറേഷൻ കൈവശം വെച്ച് പോരുന്ന ഭൂമിയിൽ നിന്നും 2 1/2 ഏക്കർ ഭൂമി ലീസായി/പാട്ടമായി അനുവദിക്കാൻ ഉത്തരവാകുകയും ലീസ് തുക നിശ്ചയിച്ച് ഉത്തരവായിട്ടും ഭൂമി വിട്ട് നൽകാൻ വൈകുന്നതെന്തുകൊണ്ടെന്ന് വ്യക്തമാക്കാമോ?

കയ്യൂർ- ചീമേനി ഗ്രാമപഞ്ചായത്തിന്റെ ആവശ്യത്തിന് ബസ് സ്റ്റാൻഡ് - കം-കംഫർട്ട് സ്റ്റേഷൻ നിർമ്മിക്കുന്നതിന് പ്ലാന്റേഷൻ കോർപ്പറേഷന്റെ കൈവശമുള്ള സർക്കാർ ഭൂമിയിൽനിന്നും രണ്ടര ഏക്കർ പാട്ടത്തിന് അനുവദിച്ചുകൊണ്ട് സർക്കാർ ഉത്തരവ് പുറപ്പെടുവിച്ചിട്ടില്ല. ഇത് സംബന്ധിച്ച ഫയൽ സർക്കാരിന്റെ പരിഗണനയിലാണ്.

**പാറശ്ശാല മണ്ഡലത്തിൽ വെള്ളപ്പൊക്ക ദുരിതാശ്വാസ പദ്ധതിയിൽ ഉൾപ്പെടുത്തിയുള്ള പ്രവൃത്തികൾ**

328(4338) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 2016 മുതൽ 2021 വരെ പാറശ്ശാല നിയോജകമണ്ഡലത്തിലെ പെരുങ്കടവിള, പാറശ്ശാല ബ്ലോക്കുകളിലെ വിവിധ ഗ്രാമപഞ്ചായത്തുകളിലായി സംസ്ഥാന ദുരന്ത പ്രതികരണനിധിയുടെ വെള്ളപ്പൊക്ക ദുരിതാശ്വാസ പദ്ധതിയിലുൾപ്പെടുത്തി ഏതെല്ലാം പ്രവൃത്തികൾക്കാണ് റവന്യൂ വകുപ്പ് ഭരണാനുമതി ലഭ്യമാക്കിയിട്ടുള്ളത്; വിശദവിവരങ്ങൾ അറിയിക്കാമോ; പ്രസ്തുത ഉത്തരവുകളുടെ പകർപ്പ് ലഭ്യമാക്കാമോ?

വിവരം അനുബന്ധം 1 ആയി ചേർക്കുന്നു.\* ഉത്തരവുകളുടെ പകർപ്പ് ഉള്ളടക്കം ചെയ്യുന്നു.

(ബി) പ്രസ്തുത പദ്ധതികളിൽ ഓരോന്നിനും അനുവദിച്ച തുക, പ്രവൃത്തിയുടെ നിലവിലെ സ്ഥിതി എന്നിവ അറിയിക്കാമോ;

\* അനുബന്ധം നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) പ്രസ്തുത പ്രവൃത്തികളിൽ ഏതിനൊക്കെ കളക്ടറേറ്റിലെ ദുരന്തനിവാരണ വകുപ്പിന്റെ നിർവ്വഹണാനുമതി ലഭിച്ചു, ഏതിനൊക്കെ ഇനിയും ലഭിക്കാനുണ്ട് തുടങ്ങിയ വിവരം ഇനംതിരിച്ച് ലഭ്യമാക്കാമോ?

(ബി&സി) വിവരം അനുബന്ധം 2 ആയി ചേർക്കുന്നു.\*

(ഡി) പ്രസ്തുത പദ്ധതിയിൽ, ഒറ്റ പ്രവൃത്തിക്ക് പത്ത് ലക്ഷം രൂപ മാത്രം വിനിയോഗിക്കാം എന്ന മാനദണ്ഡം പ്രസ്തുത പ്രവൃത്തി പൂർണ്ണമായും പൂർത്തിയാക്കുന്നതിന് തടസ്സമാകുന്നു എന്ന വിവരം ശ്രദ്ധയിൽപ്പെട്ടിട്ടുണ്ടോ; ഒരു പ്രവൃത്തിക്ക് വിനിയോഗിക്കാവുന്ന പരമാവധി തുക വർദ്ധിപ്പിക്കുന്നതിനുള്ള നിർദ്ദേശം പരിഗണനയിലുണ്ടോ; വിശദാംശങ്ങൾ അറിയിക്കാമോ?

ശ്രദ്ധയിൽപ്പെട്ടിട്ടുണ്ട്. കേന്ദ്ര ദുരന്ത പ്രതികരണനിധിയുടെ മാനദണ്ഡപ്രകാരം അംഗീകൃത പ്രകൃതി ദുരന്തങ്ങളിൽ നാശം സംഭവിക്കുന്ന റോഡുകളുടെ പുനരുദ്ധാരണത്തിൽ ഗ്രാമീണ റോഡുകൾക്ക് കിലോമീറ്ററിന് 60,000 രൂപയും (അറ്റപതിനായിരം രൂപ മാത്രം) സ്റ്റേറ്റ് ഹൈവേ/ മേജർ ജില്ലാ റോഡുകൾക്ക് ഒരു ലക്ഷം രൂപയും മാത്രമാണ് അടിയന്തര പുനരുദ്ധാരണ പ്രവൃത്തികൾക്കായി വിനിയോഗിക്കാനാകുന്നത്. എന്നാൽ സംസ്ഥാനത്ത് നിലവിൽ പത്ത് ലക്ഷം രൂപ വരെ റോഡുകളുടെ പുനരുദ്ധാരണത്തിനായി സംസ്ഥാന ദുരന്ത പ്രതികരണ നിധിയിൽ നിന്നും വിനിയോഗിച്ചു വരുന്നു. ആയത് നിലവിലുള്ള കേന്ദ്ര മാനദണ്ഡങ്ങൾക്ക് ഉപരിയായതിനാൽ നിലവിൽ തുക ഉയർത്തുന്നത് സംബന്ധിച്ച വിഷയം പരിഗണനയിലില്ല.

#### വില്ലേജ് ഓഫീസുകൾക്ക് കെട്ടിടം

329(4339) ശ്രീ. സെബാസ്റ്റ്യൻ കുളത്തുങ്കൽ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പുത്തൂർ നിയോജകമണ്ഡലത്തിൽ വിവിധ വില്ലേജ് ഓഫീസുകൾക്ക് പുതിയതായി കെട്ടിടം നിർമ്മിക്കാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ; വിശദാംശം അറിയിക്കുമോ?

റീബിൽഡ് കേരള ഇനിഷ്യേറ്റീവ് പദ്ധതിയിൽ ഉൾപ്പെടുത്തി കൂവപ്പള്ളി, കൂട്ടിക്കൽ, പുത്തൂർ തെക്കേക്കര, ഈരാറ്റുപേട്ട എന്നീ വില്ലേജുകളിൽ സ്റ്റാർട്ട് വില്ലേജ് ഓഫീസുകൾ നിർമ്മിക്കുന്നതിനായി ഭരണാനുമതി നൽകിയിട്ടുണ്ട്. നിർമ്മാണ പ്രവൃത്തികൾ ആരംഭിക്കുന്നതിനുള്ള നടപടിക്രമങ്ങൾ പുരോഗമിച്ചു വരുന്നു. എം.എൽ.എ. ഫണ്ട് വിനിയോഗിച്ച് മുണ്ടക്കയം വില്ലേജ് ഓഫീസിന്

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.